

# حضرت یوسفؑ کی عصمت

## قرآن عزیز کی روشنی میں

وَلَقَدْ هَمَمْتُ بِهِ وَهَمَّ بِهَا لَوْلَا اَنْ رَّا بَرَّهَانَ رَبِّهِ <sup>(روایت)</sup>

**تمہید** | برہان کی گذشتہ اشاعتوں میں ”عصمتِ انبیاء سے متعلق متعدد انبیاء علیہم السلام کی عصمت پر قرآن عزیز کی روشنی میں بحث ہو چکی ہے، اور قرآنی دلائل سے واضح کیا جا چکا ہے کہ انبیاء کی عصمت کا عقیدہ ”ضروریاتِ دین“ کا جزوِ اعظم بلکہ تعلیقاتِ الہیہ کی بنیاد ہے۔ اور اس کے ثبوت کے لیے نصویر قرآنی کی ناقابلِ انکار شہادتیں موجود ہیں۔

آج کی صحبت میں بھی اسی سلسلہ کا ایک اہم واقعہ پیش کیا جاتا ہے۔ واقعہ کا تعلق حضرت یوسفؑ علیہ السلام کے اُس قصیدہ سے ہے جو ان کو عزیزِ مصر کی بیوی کے ساتھ پیش آیا جنوان میں پیش کردہ آیت اگرچہ اپنے صاف اور سادہ معنی کے اعتبار سے ہر قسم کے شک و شبہ سے پاک ہے لیکن بعض علماء کی نحوی موثر کالیوں، اور بعض غلط و پراز خرافات روایتوں کی بدولت یہ آیت بحث و جدل کی آماجگاہ بن گئی ہے۔

**آیت کے** | مفسرین کے ایک طبقے نے فعلِ روایات کی بے احتیاطیوں میں پھر اس طرح سرگرمی دکھائی ہے کہ اسرائیلیات، اور اسلام دشمنی کے پیش نظر یہودی خود ساختہ روایات تک کو بے تکلف اس طرح نقل کر دیا گیا ہے کہ گویا وہ صحیح و مستند روایات ہیں اور اس سے غلط معنی

بالکل قطع نظر کر لی گئی کہ ان گمراہ کن روایات سے جنہیں جھوٹ کی پوٹ کتنا زیادہ موزوں ہے عصمت انبیاء کے بنیادی عقیدہ پر کس قدر زبرد پڑتی ہے۔

اس سے بھی زیادہ تعجب خیز بات یہ ہے کہ نقل روایات کے بعد اگر ان کو یہ احساس ہوتا بھی ہے کہ ایسی روایتوں سے عصمت انبیاء کا عقیدہ مجروح ہوتا ہے تو وہ ان روایات کا انکار نہیں کرتے بلکہ دور از کار تاویلات کی پناہ لیتے ہیں، اور ایک صاف اور روشن مسئلہ کو زیادہ سے زیادہ پیچیدہ بنا دیتے ہیں اور اس طرح سلیم الطبع انسان کے لیے ناقابل برداشت حد تک الجھنیں پیدا کر دیتے ہیں۔ مذکورہ بالا آیت کے ساتھ بھی یہی سب کچھ کیا گیا ہے۔ چنانچہ ان حضرات کے خیال کے مطابق اس آیت کا ترجمہ یہ ہے :-

باشہہ عزیز مصر کی بیوی نے حضرت یوسف سے ارادہ بد کیا، اور حضرت یوسف نے عزیز مصر کی بیوی سے۔ اور اگر حضرت یوسف خدا کی دلیل کو نہ دیکھ لیتے تو وہ اس کا ربہ کو کر گزرتے۔

اس غلط اور گمراہ کرنے والے معنی کے لیے نحو کے جس قاعدہ کا سہارا لیا گیا ہے وہ یہ ہے کہ عربی گرامر کے مطابق حرف شہہ "لو" کا جواب مقدم نہیں ہوتا اس لیے اس کا جواب محذوف ہے۔ اور وہ جملہ لغس ہے۔ اور اس طرح آیت کی نحو کی درست یوں سمجھی جا رہی ہے :-

وہمت بہ (اور عورت نے یوسف سے ارادہ کیا) وھت بہا (یوسف نے عورت سے ارادہ کیا) لولا ان را برھان سرتی (لفعل) اگر یوسف خدا کی دلیل نہ دیکھ لیتا تو اس کو کر گزرتا

اس عجیب و غریب معنی اور جس تخمین کے بعد اب ان کو ضرورت پڑی کہ ان روایات کو

کریں جن کی بنیادوں پر انہوں نے یہ عوامی قلم تفسیر کیا ہے۔

اور دو محققین دینے کے لیے پہلے ہمارے (ارادہ) سے متعلق بہت سی لغو اور خرافی روایات پیش فرمائیں اور یوسفِ معصوم کے ارادہ پاک سے متعلق وہ سب کچھ منسوب کیا جسے عام شریف انسانوں کی طرف بھی منسوب نہیں کیا جاسکتا اور پھر مناسب مقام بڑھان رب کے لیے بھی وہ بلند پروازیوں کیں کہ طائر خیال بھی وہاں تک پہنچنے سے درنازہ ہو کر رہ جائے۔

میں یہ تو جرات نہیں کر سکتا کہ ان ہفتوات کو نقل کروں البتہ یہ کہہ سکتا ہوں کہ عمل بد تک پہنچنے کے لیے وہی کے اس ارادہ کی جس قدر حد و دہلی ہو سکتی ہیں وہ تمام نقل کر دی گئی ہیں اور اسی طرح بران رب کے لیے بھی جس قدر خیال آرائیاں اور تمہینی تاویلات ہو سکتی ہیں ان سب ہی کو بیان کر دیا گیا ہے۔

اصولِ درایت و روایت کی روشنی میں اس معنی و مراد اور تفسیری روایات کے متعلق بلند آہنگی کے ساتھ علماء سلف و خلف نے فیصلہ دیا ہے کہ اسلام کا دامن ان ہزلیات سے بالکل پاک ہے اور یہ تمام روایات یہود و منافقین

تفسیر بالا کے متعلق  
محققین کی ملل رائے

کی تراشیدہ ہیں، اور اسلام دشمنی کے جذبہ سے مجبور ہو کر وضع کی گئی ہیں۔ اس گمراہ کن اقدام میں واحدی کا نمبر سب سے بڑھا ہوا ہے۔ اس نے اپنی کتاب "بسط" میں ان تمام خرافات کو بیان کیا ہے اور ان کی توثیق کے لیے ایسی جرات بجا اور جراتِ ناروا سے کام لیا ہے جسے دیکھ کر عقل حیران ہو جاتی ہے۔

بہر حال حضرت علی حضرت ابن عباسؓ اور بعض حبیب القدر تابعین و مفسرین کی جانب سے قسم کی جس قدر روایات بھی منسوب ہیں جو حضرت یوسف کے ہم سے متعلق ان کی عصمت کو مجروح کرتی ہیں، ناقدین حدیث اور مفسرین روایت و درایت کی نگاہ میں بجز ہفتوات و خرافات کے

اور کچھ نہیں ہیں، نہ ان کی کوئی اصل ہے اور نہ عقل و فطرت کے اصول پر وہ قابل قبول ہیں۔ ساسی طرح ”بوہان“ کی تاویل میں ”بت“ کا واقعہ، حضرت یعقوب کی شبیہ، روح الامین کی شبیہ وغیرہ کے تمام واقعات بے اصل روایات پر مبنی ہیں، اور کتب تفسیر میں محض ان کا نقل ہونا ہرگز ان کی صحت کی دلیل نہیں ہے۔

امام فخر الدین رازی رحمہ اللہ فرماتے ہیں۔

ان روایات کے ثبوت میں واحدی اور اس کے ہمنواؤں کے پاس بجز فضول تکلفات اور چند مفسرین کے ناموں کا سہارا لینے کے اور کچھ نہیں ہے، اور ان کی بیان کردہ روایات میں سے کوئی روایت بھی اس قابل نہیں کہ اس کو روایت کہا جاسکے بلکہ وہ ہفوات و مخافات کا ایک مجموعہ ہیں اور بس چہ جائیکہ ان کو قرآن عزیز کی ان صاف اور صریح آیات کے مقابلہ میں پیش کیا جائے جو حضرت یوسف علیہ السلام کی عصمت کی شاہد عدل اور ان روایات کی مزاح و مخالفت ہیں۔

دوسری جگہ فرماتے ہیں :-

”عصیت“ جس کی نسبت حضرت یوسفؑ جیسے معصوم نبی کی جانب کی جا رہی ہے اور ”ہتک“ کی آڑ میں جو کچھ کہا جا رہا ہے ایسا شنیع اور قبیح امر ہے کہ اگر ایک فاسق و فاجر اور بازاری آدمی کی طرف بھی اس کی نسبت کر دی جائے تو حاشا و کلامہ بھی اس کو برداشت نہ کرے، تو پھر ایک ”صدیق کریم“ ”نبی معصوم“ کی طرف اس قسم کے افواج کے معمولی سے معمولی حقد کی بھی نسبت کرنا کس طرح جائز اور معقول ہو سکتا ہے۔

اور علامہ طیبی ارشاد فرماتے ہیں :-

سلف کی جانب ان روایات کی نسبت قطعاً غلط اور غیر ثابت ہے محققین اور نقل روایات کے ماہرین نے تصریح کی ہے کہ یہ تمام روایات لغو اور بے سرو پا ہیں اور اہل کتاب کی من گھڑت ہیں۔ اور اگر تسلیم بھی کر لیا جائے کہ ان روایات کو بعض قابل قبول راویوں نے روایت کیا ہے تو بھی ہمارے لیے یہ بہت آسان ہے کہ ہم ایک نبی معصوم کو مہمل بنانا دینے کے مقابلہ میں ان راویوں پر یہ الزام قائم کریں کہ ان کی یہ تمام روایات باطل و اکاذیب کا مجموعہ ہیں۔

مشہور مفسر و امام نحو ابو حیان اندلسی فرماتے ہیں:-

دلائل کی روشنی میں ہمارا عقیدہ یہ ہے کہ یہ تمام روایات ہرگز ہرگز سلف کے اقوال نہیں ہیں اور سند روایت کے اعتبار سے ان میں سے ایک بھی صحت کو نہیں پہنچتی۔ یہ سب جھوٹی باتیں ہیں اور ان کے درمیان تضاد و تناقض بھی ہے۔

علاوہ ازیں اس سے قطع نظر کہ ایسی ذلیل بات جبکہ ایک فاسق و فاجر مسلمان بھی اپنی جانب منسوب کرنا گوارا نہیں کرتا چہ جائیکہ ایک ایسی سچی کی جانب اس کی نسبت کی جائے جس کی عصمت قطعی اور یقینی ہے۔

کلام عرب بھی اس معنی کی موافقت نہیں کرتا، اس لیے کہ یہ معنی اس بات پر موقوف نہیں کہ شرط کا جواب بغیر کسی دلیل کے محذوف مان لیا جائے اور یہ اصول نحو کے اعتبار سے قطعاً نادرست ہے۔ بلکہ قاعدہ یہ ہے کہ شرط کا جواب جب محذوف مانا جا سکتا ہے کہ اس کے حذف پر کوئی ایسا جملہ دلالت کرنے والا پہلے سے موجود ہو جو جواب ہی کے ہم معنی ہو جس کے بغیر جواب کو محذوف قرار دینا قطعاً غلط ہے:-

لہذا اس مقام پر رتبہ کے بعد فعل "کو لو" کا جواب محذوف ماننا بلا دلیل ہے اور یہ کسی طرح دست نہیں ہے۔

اور علامہ شہاب الدین خفاجی شرح شفاء قاضی عیاض میں تحریر فرماتے ہیں:-  
 جن فقہے کما یوں میں "معدیوسف" کی تفسیر میں مکر بند کھولنے یا اس کے بعد کے اسباب کو عمل میں لانے کا ذکر ہے، سب سراسر جھوٹ ہے اور ان کی کوئی اصل نہیں ہے۔

بہر حال امام رازی، طیبی، خفاجی، ابو حیاں اندلسی، بغوی، خازن، عمم اللہ یہ مشہور اور جلیل القدر مفسرین و محدثین اذلال و براہین کے ساتھ یہ دعویٰ کرتے ہیں کہ حضرت یوسف علیہ الصلوٰۃ والسلام کے واقعہ میں جس قدر روایات "عصمت" کے خلاف نقل کی گئی ہیں وہ سب غلط، جھوٹی کہانیاں، اور سراسر بہتان و افتراء ہیں اور ان کو روایت کہنا خود روایت کی توہین کے مراد ہے۔ اور یہی نہیں بلکہ عربیت اور نحوی نقطہ نظر سے بھی آیت کے یہی باطل اور نادرست ہیں۔  
 آیت کے ان مفرقات سے الگ ہو کر بعض مفسرین نے ایک دوسرے سے معنی اختیار کیے ہیں۔

"اور اس عودت کے دل میں تو ان کا خیال جم ہی اٹھا اور ان کو بھی اس عورت کا کچھ خیال ہو چلا تھا، اگر اپنے رب کی دلیل کو انہوں نے نہ دیکھا ہوتا تو زیادہ خیال ہو جانا

مرحوم معنی

عجب نہ تھا۔

یعنی دراصل دو اصولوں پر مبنی ہیں:-

۱، یہ کہ ہم ارادہ کے مختلف درجات ہیں۔ سب سے بلند اور آخری درجہ عزمِ صمیم کا ہے۔ یہ معنی ارادہ اگر اس حد تک پختہ ہو چکا ہے کہ اگر خارجی اسباب درمیان میں حائل نہ ہوں تو اس کے پورا کرنے اور عمل میں لانے کے لیے کسی دوسری چیز کی ضرورت باقی نہ رہے تو اس کا نام عزمِ صمیم ہے

۱۔ البحر المحیط ص ۲۹۵ سے نسیم الریان جلد ۱ ص ۲۶۱ سے بیان القرآن جلد ۱ ص ۷۹-۷۷۔

اس کے مقابل میں ارادہ کا سب سے کمزور اور ضعیف درجہ ہے۔ اس درجہ میں کسی عمل کی جانب انسان کا میلان طبع اضطراری اور طبیعت کے فطری تقاضے کے زیر اثر ہوتا ہے اور اس کو خاطر رکھتے ہیں باقی درجات ان دونوں کے درمیانی حصے ہیں۔

(۲) نبی اکرم صلی اللہ علیہ وسلم سے صحیح روایات میں مروی ہے کہ انسان کے لیے یہ درجہ قابل عفو ہے اور اس کے بعد اُس عمل قبیح سے باز رہنے پر اجر و ثواب ملتا ہے۔

اس لیے حضرت یوسفؑ کا یہ ہم (ارادہ)، اُسی طرح کا میلان طبعی تھا جس طرح روزہ دار کو شدتِ حرارت میں پانی کی جانب میلان طبعی ہوتا ہے، اور بائینہ وہ پانی پینے کا مطلق ارادہ نہیں کرتا بلکہ اس میلان طبعی پر قابو پانے کی وجہ سے ماجور اور مستحقِ ثواب ہوتا ہے۔

اس تفسیر میں اگر پہلے معنی اور روایات کی غلط کاری سے پرہیز کیا گیا ہے اور اس میں بھی اذرا شبہ نہیں کہ اس معنی کے اختیار کرنے والے حدیث و تفسیر میں پایہ تحقیق رکھتے ہیں۔

تاہم یہ بھی ایک حقیقت ہے کہ یہ معنی و تفسیر بھی تکلف سے خالی نہیں ہیں، نیز عصمت کے مسئلہ میں بھی اُس حد تک نہیں پہنچتے جو ثبوت جیسے عظیم المرتبت منصب کے لیے ضروری ہے۔ تکلف اس لیے ہے کہ اول تو میلان طبع کے اضطراری درجہ کو ہم (ارادہ) کی جزئی بتانا۔ دُعا کا ایک فرد تسلیم کرنا محمل نظر ہے کیونکہ کلامِ عرب سے اس کی کوئی واضح نظیر نہیں ملتی لغتِ عرب میں میل اور ارادہ کا جو فرق ہے وہ تین اور واضح ہے۔

دوسرے لولان را برهان دہے پہلے وہتہا میں ہتہ سے میل طبعی مراد لینا اور لولا کے محذوف جواب وہتہا میں ہتہ سے ارادہ کے معنی لینا اس فرق کے لیے خود نیت کے اذکر کوئی دلیل موجود نہیں ہے۔ اس طرح ایک معترض کے لیے بحث کی گنجائش باقی رہتی ہے جو عصمت کے بارے میں بھی یہ اس لیے ثانی نہیں ہیں کہ میل طبعی کا جہد اور ارادہ قوی کی

کی نفی اگرچہ ایک صالح متقی انسان کے لیے بلاشبہ بڑی فضیلت اور موجب اجر و ثواب ہے لیکن نبوت  
یا منصب وہ جلیل القدر اور رفیع الشان منصب ہے کہ اس مقام پر حسانات الابرار و رسیخات المقرین  
بن جاتی ہیں۔ نبی یا نبی بننے والی ہستی کا غیر تقویٰ و طہارت کے اُن اجزائے مرکب ہونے سے جہاں  
اس قسم کی نفسانی خواہشات کا ادنیٰ دخل تو کیا معنی گذر بھی نہیں ہو سکتا۔ اس لیے یہ معنی اور یہ  
اقتضیٰ بھی فی الجملہ اہل منصب ہے اور تکلف و تمہیدات خارجہ کی محتاج۔

آیت کے ایک معنی یہ بھی کیے جاتے ہیں اور اس کو مسطورہ بالا معنی پر ترجیح دی جاتی ہے۔  
عزیز مصر کی بیوی نے یوسفؑ علیہ السلام کے ساتھ ارادہ بد کیا اور یوسفؑ علیہ السلام نے  
اس کے ساتھ دفع ارادہ بد کا ارادہ کیا۔ اگر وہ برہان رب کو نہ دیکھ لیتے تو وہ بھی اُس  
کے ساتھ ارادہ بد کر بیٹھے۔

اس معنی کی تحقیق در اہل علم معانی کے اُس اصول پر مبنی ہے جو صفت مشاکلہ کے نام سے  
موسوم ہے، یعنی "جزاء سیئۃ سیئۃ مثلھا" کی طرح امرأۃ عزیز اور حضرت یوسفؑ علیہ السلام کے  
ھمہ (ارادہ) میں محض لفظی مشابہت ہے ورنہ حقیقت کے اعتباراً دونوں ارادوں میں بولن بعید  
ایک ارادہ میں بدی شامل ہے، اور دوسرے کے ارادہ میں اُس کا رد اور اُس کے لیے زجر و توبیح  
سامان قیاس ہے۔ اور یہی وجہ ہے کہ دونوں کے ہمہ (ارادہ) کو ایک ہی جگہ جمع نہیں کیا، اور یوں  
نہیں کہا "لقد ہمتا جمیعاً" یعنی دونوں نے ایک دوسرے کا ارادہ کیا۔

یعنی اپنی ندرت و لطافت کے اعتبار سے اگرچہ خوب ہیں اور منصب نبوت کی صفت  
عصمت کی بھی تائید و تقویت کرتے ہیں تاہم "لولا ان راہبھان دب" کے معنی میں ایک قسم کی بے  
دلچسپی اور اضمحلال پیدا کرنے کا باعث ہیں، اس لیے کہ اس صورت میں "لو" کا "مخذوف جواب" افضل  
کہا جا جائے تو یہ بھی صحیح نہیں ہے اور اگر "مخذوف" کہہ دیا جائے تب بھی نادرست ہے کیونکہ اس



کیونکہ اس شکل میں دونوں ہوتے کے درمیان معنوی فرق بیان کرنے میں بلاوجہ تکلفات کرنے پڑتیں

آیت کے | ان غلط یا مروج معنی سے الگ آیت کے صاف اور بے تکلف معنی یہ ہیں:-

صحیح معنی | اور باسمہ عزیمصر کی بیوی نے حضرت یوسف سے ارادہ برد کیا اور حضرت یوسف

بھی ارادہ برد کر لیتے اگر اپنے پروردگار کے بران کو نہ دیکھ چکے ہوتے۔ اور چونکہ وہ

بران رب دیکھ چکے تھے اس لیے انہوں نے اس طرح کا مطلق کوئی ارادہ نہیں کیا

اسی طرح "بران رب" کے صحیح اور حقیقی معنی علماء تحقیق کے نزدیک یہ ہیں۔

دراہجہ صادق رحمہ اللہ فرماتے ہیں: بران رب "نبوت" کا وہ منصب ہے جو انسان کو اس

قسم کی تمام کمالات سے پاک اور مقدس رکھتا ہے۔

رحمہ بران رب "خدا کے تعالیٰ کی اُس حجت اور دلیل کا نام ہے جو زمانہ اور داعی زمانہ کی حجت

پر قائم ہے اور بدکار کے بارش عمل کو ظاہر کرتی ہے۔

رحمہ انبیاء علیہم السلام کو حق تعالیٰ کی جانب سے ایسی غفلت و درہیت کی لگی ہے جو اپنی نظر

میں ہر قسم کے رذائل سے اُن کو دور رکھتی اور اخلاقِ طاہرہ اور اعمالِ مقدسہ کو اُن کی حجت

اور طبیعت بنا دیتی ہے اور اسی کا نام بران رب ہے۔

لذا صاحب کبھی کوئی "بدی" اپنا اثر دکھانا چاہتی ہے اُس سے پہلے ہی خدا کا یہ عطا کردہ شرف

ذوالبن کر اُس کے آٹھے آجاتا ہے اور صاحب شرف و مجدد انبیاء علیہم السلام کو

اُس سے قطعاً دور اور جدا رکھتا ہے۔

صحیح معنی | اس معنی کی صحت کے دلائل میں اپنے دعوے کے مطابق ہم قرآن عزیز کی شہادت

کے دلائل سے باہر جانا نہیں چاہتے، اور جبکہ قرآن عزیز کی نصوص قطعیہ اس شہادت کے

کے لیے موجود ہیں تو پھر اس دعوے کے ثبوت کے لیے اس سے بہتر بران اور جو بھی کیا سکتا ہے

اس سلسلہ میں قرآن عزیز کے دلائل دو طرح کے ہیں (۱) خارجی (۲) داخلی۔

خارجی یہ ہے مراد یہ کہ آیت کے جو معنی اس مقام پر اختیار کیے گئے ہیں، اُس کی نظر قرآن عزیز ہی میں دیکھ کر معانی پر اس طرح موجود ہیں کہ فریق مخالف بھی اُن کے وہی معنی لیتا ہے جو آیت زیر بحث میں اختلافی ہیں۔ لہذا ہمارے بیان کردہ معنی کی صحت کا دعویٰ بالکل صحیح اور قطعاً درست ہے۔

اور داخلی دلائل کا مطلب یہ ہے کہ قرآن عزیز کی اس زیر بحث آیت کا سیاق و سباق بغیر کسی تاویل و توجیہ کے صراحت کے ساتھ اس معنی کی صداقت کو ظاہر کرتا ہے جو ہم مراد لے رہے ہیں۔

لہذا ان دونوں قسم کی قرآنی شہادتوں کے بعد ہم کو یہ کہنے کا بجا طور پر حق ہے کہ حضرت یونس کا قصہ "ہتھکڑوں کی عصمت" پر روشن برہان اور واضح دلیل ہے۔ اور اُس کے خلاف جو توجیہات یا روایات منقول ہیں وہ یا باطل و کاذب ہیں اور یا ضعیف و کمزور اور "عصمت انبیاء" کے نازک مسئلہ میں ایک لمحہ کے لیے بھی ہم کو ان کی طرف توجہ نہ کرنا چاہیے۔

**خارجی دلائل** | محققین کے نزدیک اس معنی کا مثبت ثبوت کا یہ قاعدہ ہے کہ لولا الخ شرط کا جواب اُس وقت محذوف ہو سکتا ہے کہ اُس سے پہلے کوئی ایسا جملہ موجود ہو جو اُس جواب پر دلالت کرتا ہو، اور اس کے ہم معنی بھی ہوتا کہ وہ اس حدت کا جو اختصار کے لیے کیا جاتا ہے "قرینہ بن سکر" اور "بنقرینہ" کے اس قسم کا حدت ناجائز اور نادرست ہے۔ لہذا جملہ "وہتھکڑوں" سے مراد ہے "لولا ان را برہان ربہ سے متعلق ہے۔" گویا اس صورت میں "عصمت انبیاء" منفی ہے اور قرآن عزیز یہ ثابت کرنا چاہتا ہے کہ امرأۃ العزیز نے اگرچہ ارادہ کیا مگر یوسف علیہ السلام نے ہرگز نہ ارادہ نہیں کیا۔

اور اس معنی کے ثبوت کے لیے خود آیات قرآنی اور کلام عرب شاہد عدل ہیں۔

۱، حضرت موسیٰ علیہ السلام کی والدہ کے متعلق سورہ بقرہ میں ہے -

واصبم فواد ام موسیٰ فارغاً اور مع ہوتے موسیٰ کی والدہ کے دل میں قرار نہا

ان کا دلت لقب دی بہ لولا قریب تھا کہ ظاہر کر دے بیقراری کو اگر ہم نے گرہ

ان ربطننا علی قلبہا۔ - دی ہوتی اُس کے دل میں۔

یعنی جبکہ ہم نے اُس کے دل میں گرہ لگا دی تھی تو وہ اپنی بیقراری ظاہر نہ کر سکی، اگر

گرہ نہ لگتی تو ضرور ظاہر کر دیتی۔

۲، اور سورہ رعد میں مومنین صالحین کے حالات میں ہے :-

وقالوا الحمد لله الذی ہدانا اور وہ کہیں گے اللہ کا شکر ہے کہ اُس نے ہم کو یہاں

لہذا ما كنا لمنہدی لولان رنج سے ہمک پہنچا دیا اور ہم راہ پانے والے

ہدانا اللہ۔ - نہ تھے اگر ہدایت کرتا ہم کو اللہ تعالیٰ۔

اور چونکہ خدا نے رہنمائی کی اس لیے ہم راہ یاب رہے۔ اور جب آپ یہ کہیں

قارفت الذنب لولان عصمک تو گناہ تک پہنچ ہی گیا تھا اگر تجھ کو خدا نہ بچا۔

اللہ لیت۔

تو اہل عرب اس کے یہی معنی سمجھتے ہیں کہ وہ گناہ کے قریب تک نہیں گیا اس لیے کہ خدا کی عصمت

کے ساتھ تھی۔ ٹھیک اسی طرح یہاں بھی یہ معنی ہیں کہ حضرت یوسف بھی ارادہ کر لیتے اگر خدا کا برہان

اُن کی راہنمائی نہ کرنا، اور چونکہ برہان رب نے راہنمائی کی اس لیے اُنہوں نے ارادہ نہیں کیا

لہذا جو حضرات عصمت کے اعتبار سے اس معنی پر اعتراض کرتے ہیں وہ خود مغالطہ میں ہیں۔

توجہ کر قرآن عزیز کی ان آیات کی جانب اُن کی توجہ کیوں مبذول نہیں ہوئی۔

داخلی دلائل | حضرت یوسف علیہ السلام کے اس واقعہ کی ابتداء سے جو امراتہ عزیز کے ساتھ

ہمیش آیا اور قید خانہ سے برأت کے ساتھ نکلنے تک جن افراد کا تعلق رہے قرآن عزیز کا سیاق و سباق اس بات کی شہادت دیتا ہے کہ وہ سب حضرت یوسفؑ کی عصمت کے پُر زور شاہد اور ان کی برأت کے زبردست حامی ہیں۔

اس واقعہ کے متعلقین حسب ذیل ہیں :-

عزیز مہر کی بیوی، عزیز مہر، عزیز مہر کی بیوی کے گھرانے کا ایک شاہد میسر کے شاہی خاندان کی عورتیں، خود اللہ تعالیٰ جل شانہ۔

ہمارا فرض ہے کہ اب ہر ایک متعلق واقعہ سے خود شہادت لیں اور معلوم کریں کہ حضرت یوسفؑ نے واقعی عزیز مہر کی بیوی کے ساتھ کسی قسم کا بھی ہتھ (ارادہ) کیا تھا جو کم سے کم درجہ میں "میل طبعی ہی کی حیثیت رکھتا ہو، یا وہ اس قسم کے ہر ایک ارادہ سے پاک رہو اور ان کا دامن تقدس اس طرح کے شاہد سے بھی منترہ ہے۔

عورت کے گھرانے | جب حضرت یوسف علیہ السلام عزیز مہر کی بیوی سے جان چھڑا کر بھاگے تو کی شہادت دروازہ پر "عزیز مہر" کو موجود پایا، شوہر کو دیکھ کر بیوی نے دوسری چال چلی اور کہنے لگی۔ بتاؤ جو تمہارے اہل کے ساتھ ارادہ بد رکھتا ہو اس کی سزا کیا ہونی چاہیے جیٹا یا دروناک عذاب؟

حضرت یوسف نے فرمایا کہ میرا قصور مطلق نہیں ہے یہی مجھ کو بھٹلانا چاہتی تھی دونوں کی ان متضاد جگہ مکان بقعہ شہادت کیسے میسر ہو اور عزیز مہر خلیان میں ہے کہ کس کو سچا عقین کرے اور کس کو جھوٹا سمجھے، کہ عورت ہی کے خاندان کے ایک مرد و نانے یہ شہادت دی۔

و شہد شاهد من اہلہا عزیز مہر کی بیوی کے خاندان میں سے ایک

ان کان قبیصہ قد من قبل شخص نے یہ شہادت دی کہ اس جگہ وہ

فصدقت وهو من الکذابين و میں اگر یوسف کا قیس لگے سے چاک ہوا ہر  
 ان کان قیصہ قد من دبر فلکذا تو عورت سچی اور یوسف جھوٹا ہے اور اگر قیس  
 وهو من الصادقین ۵ فلما را بیچھے کی جانب سے چاک ہر تو یوسف سچا  
 قیصہ قد من دبر اور عورت جھوٹی ہر پس عزیز مصر نے جب دیکھا  
 (سورہ یوسف) کہ دامن پیچھے سے چاک ہر۔

عقل مند گواہ کی یہ بہترین شہادت چونکہ عقل کے عین مطابق اور یقین اور حق تک پہنچانے  
 والی تھی، بنا بریں عزیز مصر نے اس کو پسند کیا، دیکھا تو قیس پیچھے سے پٹھا ہوا ہے اور زبان حال  
 سے حضرت یوسف کی صداقت کا شاہد۔

عزیز مصر کی عزیز مصر حقیقت حال کو جب خوب سمجھ گیا تو اس نے فوراً حضرت یوسف کی تصدیق  
 شہادت اور عورت کی تکذیب کے حق میں یہ فیصلہ صادر کر دیا۔

قال انه من کیدکن ان کیدکن عزیز مصر نے کہا یہ بیشک تم عورتوں کے فریب  
 عظیم . یوسف اعرض عن میں سے ایک فریب ہر۔ بلاشبہ تمہارا چہرہ  
 هذا واستغفري لذنبك بہت بڑا ہر۔ یوسف تو اس ذکر کو جانے لے ایہ  
 اتاك كنت من الخطاين . لے عورت تو اپنے گناہ کی سمانی چاہ، بیشک تو  
 (سورہ یوسف) ہی خطا کار تھی۔

خاندان شاہی کی بہر حال شاہی عزت و ناموس کے تحفظ کی خاطر حضرت یوسف قید خانہ میں  
 عورتوں کی شہادت بھیج دیے گئے اور طویل مدت کے بعد ایک خاص واقعہ پیش آجانے پر عزیز  
 مصر کی جانب سے ایک قاصد رانی کا پروانہ لے کر ان کی خدمت میں حاضر ہوا۔ اس وقت  
 حضرت یوسف نے فرمایا میں اس وقت تک ہرگز جیل خانہ سے باہر نہیں آسکتا۔ جب تک اس

مسائل کی صفائی نہ ہو جائے جو عورتوں کے کرو فریب کی بدولت الزامی صورت میں میرے ساتھ  
ویش آیا۔

قال ارجع الی سربك فثقلہ  
مآبال النسوة اللتی قطعن  
ایدیہن ان سرتی بکیہن  
علیہ  
پھر جب یوسف کے پاس عزیز کا بھیجا ہوا آدمی  
پہنچا تو اُس نے کہا واپس جا اپنے مالک کے  
پاس اور اُس کو پوچھ کہ ان عورتوں کا حال  
اب کیا ہے جنہوں نے مجھے دیکھ کر اپنے ہاتھ کاٹ  
لیے تھے۔ میرا پروردگار انکی کوسے خوب واقف ہے  
یعنی میرے بارہ میں اُن کا کیا خیال ہے؟

قلن حاشا للہ ما علمنا  
علیہ من سوء  
عزیز مصر کے سوال کے جواب میں اُن عورتوں  
نے متفقہ طور پر کہا کہ حاشا للہ ہم نے اُس میں  
مطلق کوئی بُرائی نہیں دیکھی۔

یعنی وہ اُس الزام سے قطعاً بری اور پاک ہے جو آج تک اُس کے متعلق ہم نے یا تیری  
بیوی نے لگا یا ہے۔

عزیز مصر کی بیوی | حضرت یوسف کے مخالف فریق ہی کے گھرانے اور اہل فاذا ان کی یہ تین  
کی شہادت | شہادتیں ہیں جو حضرت یوسف کو "معموم" اور "مقدس و مطہر" بتاتی اور اس  
حقیقت کا صاف صاف اظہار کرتی ہیں۔

لیکن ان تینوں شہادتوں سے بھی زیادہ موثر خود فریق مخالف کی اقراری شہادت ہے  
جس کے بعد پھر کسی شہادت کی ضرورت ہی باقی نہیں رہتی۔ یہ شہادت عزیز مصر کی بیوی کی ہے۔  
اس نے حضرت یوسف کی عصمت اور اپنی گمراہی کا و مرتبہ اعتراف کیا ہے۔ اوّل مصر کی عورتوں

کے سامنے اُس نے اقرار کیا جبکہ وہ اس کو یہ طعن دیتی تھیں کہ وہ اپنے غلام پر فریفتہ ہے۔

اور دوسری شہادت جو آخری قطعی اور فیصلہ کن شہادت ہے اسی موقع پر مذکور ہے جہاں حضرت یوسف کے زندان سے نکلنے کا تذکرہ ہے

امراة عزیز نے جب طعن و تشنیع سے تنگ آ کر عورتوں کو جمع کیا اور عورتوں نے حضرت یوسف کا جال اور سیرتِ طیبہ کا کمال دیکھ کر اُن کو ”برگزیدہ فرشتہ“ کا لقب دیا اور ساتھ ہی مکر و فریب سر فریفتگی و شیفتگی ظاہر کرنے کے لیے ترخ کی جگہ پھری سے اپنے ہاتھ زخمی کر لیے تو اُس نے کہا:-

قالت فذلک ان الذی ملتئنی فیہ عورت نے کہا یہ وہی ہے جس کے متلن تم نے جو کہ  
ولقد راودتہ عن نفسه طعن دیا اور بلاشبہ میں نے ہی اُس کو پھسلا یا تھا گو  
فاستعصم ولئن لم یفعل صاف بچا رہا اور معصوم ثابت ہوا، اور اگر وہ میرے  
ما امرہ لیسجنن و لیسکونامن کئے کو پورا نہ کر گیا تو بیشک قید میں پڑ گیا اور ہوگا  
الضعربین ۵ بے عزت۔

جب حینانِ مصر نے عزیزِ مصر کے سامنے یہ شہادت دے دی کہ تیری عورت کا الزام قطعاً بے بنیاد تھا اور یوسف معصوم و پاکباز ہے تو اب کوئی چارہ کار نہ دیکھ کر عزیزِ مصر کی بیوی کو بھی آخر اقرار کرنا پڑا۔

قالت امرأت العزیر انی حصر عزیزِ مصر کی بیوی نے کہا اب سچی بات کھل گئی۔  
الحق اناراودتہ عن نفسه میں نے ہی اُس کو پھسلا یا اور وہ بالکل سچا اور پاکباز  
انہ لمن الشدقین ۵ ہر اور اس قسم کے ہر ایک ارادہ کو پاک صاف ہے۔

عدالت میں سب سے اہم قانون ”المرء یوخذ علی اقرارہ“ (آدمی اپنے اقرار پر ماخوذ ہے) لہذا عزیز کی بیوی کے بار بار یہ اقرار کرنے کے باوجود کہ خطا میری تھی اور یوسف پر تم کے ارادہ سے

پاک و صاف ہے، ہماری سمجھ میں نہیں آتا کہ پھر کونسی مصیبت ہم کو محسوس کرتی ہے کہ ہم ان ہفوات و خفایات کو صحیح سمجھیں جو افترا پر دازی سے سلف صالحین رحمہ اللہ کی جانب منسوب کی گئی ہیں یا حضرت یوسف کے ارادہ کا تجزیہ کر کے سیل نفس کا اقرار کریں۔ اور پھر اسے سیل اضطرابی کہہ کر حضرت یوسف کو خطلے سے بری کریں۔

ان انسانی شہادتوں کے بعد اب عالم الغیب و الشہادہ کی شہادتِ حق کا بھی میں نظر رکھنا ضروری ہے۔

یہ شہادتیں ایک سے زائد موقعوں پر اس واقعہ کے بیان و سباق میں موجود ہیں۔ اور حضرت یوسفؑ کی برآء و عصمت کو واضح اور مستحکم کر رہی ہیں۔

(۱) انسان کو ذرا اُل کو مخلوق رکھنے اور اخلاق عالیہ تک پہنچانے کے لیے خدا تعالیٰ نے بہترین ذریعہ علم صحیح اور قوت فیصلہ کو قرار دیا ہے اور جس پر جس قدر ان دونوں کا فیضانِ عالمِ قدس ہو گا اسے وہ اسی قدر بلند اور رفیع مرتبہ پر پہنچایا جاتا ہے۔

اس سلسلہ میں حضرت یوسف علیہ السلام کے لیے ارشاد باری ہے۔

وَمَا بَلَّغْنَاكَ اللَّهُ أَتَيْنًا حَكَمًا  
وَعَلَاءَ وَكَذَلِكَ نَجْزِي  
الْمُحْسِنِينَ (سورہ یوسف)

اور جب وہ سن رشد کو پہنچ گئے تو ہم نے  
ان کو قوتِ فیصلہ اور علم بخشا، اور ہم اسی طرح  
نیکو کاروں کو بدلہ دیا کرتے ہیں۔

(باقی)